

ഹോസെ മാർട്ടി:
കൃബൻ സ്വപ്നത്തിന്റെ രചയിതാവ്
സക്കരിയ



ഹോസെ മാർട്ടി: കൃബൻ സ്വപ്നത്തിന്റെ രചയിതാവ്
Paul Zacharia
(Malayalam: Article, Poem)

© 2020, Paul Zacharia
These electronic versions are released under the
provisions of [Creative Commons Attribution Non-
commercial ShareAlike](#) license for free download and
usage.

The electronic versions were generated from sources
marked up in [L^AT_EX](#) in a computer running GNU/LINUX
operating system. PDF was typeset using [X_YL^AT_EX](#) from
[T_EXLive](#) 2020. The base font used was traditional script
of Rachana, contributed by KH Hussain, et al. and
maintained by [Rachana Institute of Typography](#). The font
used for Latin script was [Linux Libertine](#) developed by
Philipp H. Poll.


Cover: [Estatue of Jose Marti in Havana, Cuba](#), a
photograph by Jorge G. Treche. The image is taken from
[Wikimedia Commons](#) and is gratefully acknowledged.

[Sayahna Foundation](#)

JWRA 34, Jagathy, Trivandrum, India 695014

URL: www.sayahna.org

ഹോസെ മാർട്ടി: ക്യൂബൻ സ്വപ്നത്തിന്റെ രചയിതാവ്



ഹവാന പത്രപ്രവർത്തക യൂണിയന്റെ മുറുത്ത ഹോസെ മാർട്ടി പ്രതിമ.

ഫിദൽ കാസ്ത്രോ മാത്രമാണ് ക്യൂബക്കാരുടെ (‘ഛവ’ എന്നാണ് അവർ പറയുക.) ആരാധനാമൂർത്തി എന്നായിരുന്നു എന്റെറ മുൻവിധി. പക്ഷേ, ക്യൂബയിലെത്തുമ്പോൾ മറ്റ് രണ്ട് വ്യക്തികളുടെസാന്നിധ്യമാണ് ചിത്രങ്ങളിലൂടെയും പ്രതിമകളിലൂടെയും പലവിധ നാമകരണങ്ങളിലൂടെയും അവിടെ നിറഞ്ഞുനിൽക്കുന്നത് എന്ന് നമുക്ക് മനസ്സിലാകുന്നു; ഹോസെ മാർട്ടിയും (Jose Martí) **ചെഗുവേരെയും**. കഴിഞ്ഞ മാർച്ചിൽ കൊടുങ്ങല്ലൂരിലെ എന്റെ സുഹൃത്തു് അബ്ദുൾ ഗഹ്വറും ഞാനും ഹവാനയിൽനിന്ന് ക്യൂബയുടെ തെക്കും വടക്കും അറ്റങ്ങളിലേക്ക് ബസിൽ പോയപ്പോഴാണ് മാർട്ടിയും ചെയും എത്രമാത്രം സർവ്വവ്യാപികളാണെന്ന് മനസ്സിലായത്.

മാർട്ടിയാണ് ഒരുപക്ഷേ,

ഒന്നാം സ്ഥാനത്തു്. ചെ

യും തുണിലും തുരമ്പിലും

നിറഞ്ഞുനിൽക്കുന്നു.

കാസ്ത്രോയുടെ പരസ്യ

പ്പലകകൾ അങ്ങുമിങ്ങു

മുണ്ട്. പക്ഷേ, വിരളമാ

ണ്. അദ്ദേഹം തന്റെ പ്ര

തിച്ഛായാപ്രചാരണംവി

ലക്കിയിരുന്നു എന്നാ

ണിന്റ: ജനജീവിത

ത്തിൽ—കപ്പിലും പ്ലേ

റ്റിലും പേനയിലും തൊ

പ്പിയിലും ടി-ഷർട്ടിലും

കടയിലുമെല്ലാം—

നിറഞ്ഞുനിൽക്കുന്നത്

മാർട്ടിയും ചെയുമാണ്.

ഹോസെമാർട്ടിയെ ക്യൂ

ബക്കാർ ഒരുസുഹൃത്തിനെയോ കടുംബാംഗത്തെയോ

എന്നപോലെയാണ് കാണുന്നത്. നാം ഗാന്ധിജിയെ

യെന്നപോലെ, ഓരോരുത്തരും അവരവരുടെ ഭാവനാ

വിലാസമനുസരിച്ച് മാർട്ടിയെ ചിത്രീകരിക്കുന്നു. ഉദാ

ഹരണമായി ഹവാനയിലെ പത്രപ്രവർത്തക യൂണിയ

ന്റെ ഓഫീസ് മുറുത്തു് വെച്ചിരിക്കുന്നത് ഒരു പ്രത്യേകത


തിയിൽ കിടന്നുകൊണ്ടിരിക്കുന്ന ഹോസെ മാർട്ടിയുടെ

പ്രതിമയാണ്. ഹവാനയുടെ കൂറ്റൻ മനിയായ മലെ

ക്കോണിൽ ഒരു മാർട്ടി ഇൻസ്റ്റലേഷൻ ഉണ്ട്. അതി

ന്റെ കണ്ണട ആളുകൾ സ്ഥിരം അടിച്ചുമാറ്റുമായിരുന്നത്രെ.

കണ്ണടയില്ലാതെയാണ് ഇപ്പോൾ രൂപം.



സാന്റാ ക്ലോ നഗരത്തിൽ ചെ സ്തൂരകം.

ആരായിരുന്നു ഹോസെ

മാർട്ടി? 19-ാം നൂറ്റാണ്ടിന്റെ

മധ്യഘട്ടത്തിൽ, 1853-ൽ

അന്ന് സ്പെയിനിന്റെ കോ

ളനിയായിരുന്ന ക്യൂബയിൽ

ജനിച്ച മാർട്ടിക്ക് ഒരൊറ്റ സ്വ

പ്ലമേയുണ്ടായിരുന്നുള്ളു; സ്വ

തന്ത്ര കൃബ്. 42-ാം വയസ്സിൽ അവസാനിച്ച തന്റെ ഹ്ര

സ്വജീവിതം പൂർണ്ണമായും അദ്ദേഹം ക്യൂബൻ സ്വാതന്ത്ര്യ

ത്തിനും ഒരു തനതായ ക്യൂബൻ രാഷ്ട്രീയ-സാംസ്കാരിക

സ്വതന്ത്രപവതീകരണത്തിനും വേണ്ടി ഉഴിഞ്ഞുവെച്ചു.

ക്യൂബ കഴിഞ്ഞാൽ മാർട്ടി സ്നേഹിച്ചത് കവിതയെയാ

ണ്. മാർട്ടിയുടെ കവിതകൾ ഇന്ന് വായിക്കുമ്പോൾ **മാർ**

ക്കേസിനെപ്പോലെയുള്ള ലാറ്റിനമേരിക്കൻ ആധുനിക

രിൽ പ്രകാശിക്കുന്ന സവിശേഷ ഭാവനയുടെ ഉദയകിര

ണങ്ങൾ അവിടെക്കാണാം.

ഹവാനയിൽ ഒരു സൂൾ വിദ്യാർഥിയായിരിക്കുമ്പോൾ തന്നെ സ്പാനിഷ് അധീശത്വത്തിനെതിരേ പ്രവർത്തിച്ചു തുടങ്ങിയ മാർട്ടിയെ 1869-ൽ, 16-ാം വയസ്സിൽ, രാജ്യദ്രോഹക്കുറ്റം ചുമത്തി സ്പെയിനിലേക്ക് നാടുകടത്തി.


അടുത്ത 2 വർഷങ്ങൾ അദ്ദേഹം സ്പെയിനിലും മെക്സിക്കോയിലും കരാക്കസിലും വെനസ്വേലയിലും അമേരിക്കയിലും നിഷ്ഠാസിതനായി അലഞ്ഞുകൊണ്ട് ക്യൂബൻസ്വാതന്ത്ര്യത്തിനുവേണ്ടി പ്രക്ഷോഭം നടത്തി. ക്യൂബൻ പ്രവാസികളെ സംഘടിപ്പിച്ചു. രാഷ്ട്രീയ ചിന്തകനും പത്രപ്രവർത്തകനും അധ്യാപകനും പ്രഭാഷകനും കോളമിസ്റ്റും വിപ്ലവകാരിയുമായി സ്വതന്ത്രക്യൂബയ്ക്കുവേണ്ടി പൊരുതി. അമേരിക്കൻ മുതലാളിത്തം ക്യൂബയെ വിഴിഞ്ഞു; എന്ന് ആദ്യമായി തുറന്നുപ്രവചിച്ചത് മാർട്ടിയാണ്.

മാർട്ടി അമേരിക്കയെപ്പറ്റി എഴുതിയ പുസ്തകമാണ് ഇൻസൈഡ് ദ് മോൺസ്റ്റർ (ഭീകരസത്യത്തിനുള്ളിൽ). 1895-ൽ മാർട്ടിയും ഒരു പറ്റം സായുധവിപ്ലവകാരികളും അമേരിക്കൻ തീരത്തുനിന്ന് ഒരു ബോട്ടിൽ സ്വാതന്ത്ര്യപോരാട്ടം തുടങ്ങാൻ ക്യൂബയിലെത്തിയതിന്റെ ഏതാണ്ട് കൃത്യമായ ആവർത്തനമായിരുന്നു 64 വർഷത്തിനു ശേഷം 1959-ൽ ഫിദൽ കാസ്ത്രോയും ചെഗുവേരെയും ഒരുകൂട്ടം ഒളിപ്പോരാളികളുമായി അമേരിക്കയിൽനിന്ന് ‘ഗ്രാൻമ’ എന്ന ബോട്ടിൽ ക്യൂബയിൽ വന്നി



സക്കിയ, മലയാളിയായ അനന്തകൃഷ്ണൻ, കലാകാരനായ ക്ലോഡിയോ, ഗഹ്വർ എന്നിവർ ഹവാനയിൽ.

റങ്ങിയത്. ഒരു വ്യത്യാസമേ ഉണ്ടായിരുന്നുള്ളൂ. മാർട്ടിയുടെ പടയോട്ടം പരാജയത്തിലും അദ്ദേഹത്തിന്റെ മരണത്തിലും കലാശിച്ചു. 1959-ലെ ചരിത്രപ്രസിദ്ധമായ വിപ്ലവത്തിൽ വിജയം നേടിയ ഫിഡലും ചെയും കൂട്ടാളികളുമാണ് മാർട്ടിയുടെ സ്വതന്ത്ര കൃബ എന്ന സ്വപ്നത്തെയാഥാർത്ഥ്യമാക്കിത്തീർത്തത്. 1895-ൽ മാർട്ടി തുടങ്ങിവെച്ച സ്വാതന്ത്ര്യ സമരം വളർന്ന് 1898-ൽ അമേരിക്കയുടെ ഇടപെടലിലേക്കും അമേരിക്കയും സ്പെയിനും തമ്മിലുള്ള യുദ്ധത്തിലേക്കും നയിച്ചു. പരാജയപ്പെട്ട സ്പെയിൻ ക്യൂബയിൽനിന്ന് മാത്രമല്ല ലത്തീനമേരിക്കയിൽനിന്നുതന്നെ പിൻവാങ്ങി. കൃബ, മാർട്ടി ഭയപ്പെട്ടിരുന്നതുപോലെ അമേരിക്കയുടെ കോളനിയാി മാറി—അപ്രഖ്യാപിതമായിരുന്നുവെന്നു മാത്രം. അക്കാലത്തു് അമേരിക്ക സ്വന്തമാക്കിയ തുറമുഖ മേഖലയാണ് അമേരിക്കൻ പീഡന കാരാഗൃഹമായി കപ്രസിദ്ധിയാർജിച്ച നേവൽ ബേസ് ഗുണ്ടാനമോ ബേ. 1933-ൽ ഒരുപട്ടാള വിപ്ലവത്തിലൂടെ ക്യൂബൻരാഷ്ട്രീയത്തിൽ പ്രവേശിച്ച ഹെൻസിയൊ ബാത്തിസ്റ്റ് പല തിരിമറികൾക്കും മലക്കുമറിച്ചിലുകൾക്കും അമേരിക്കയിലെൊരു പ്രവാസത്തിനും ശേഷം 1952-ൽ മറ്റൊരു പട്ടാളവിപ്ലവത്തിലൂടെ സ്വയം പ്രസിഡൻറായി അവരോധിച്ചു. ഒരു സ്വേച്ഛാധിപതിയും അമേരിക്കയുടെ യന്ത്രപ്പാവയുമായി മാറി. 1959-ൽ ഫിഡലും കൂട്ടരും നിഷ്ഠാസനം ചെയ്തു് ബാത്തിസ്റ്റയെ മാത്രമല്ല, ക്യൂബയിലെ അമേരിക്കൻ പ്രമാണിത്തത്തെയുമായിരുന്നു. അതു് അമേരിക്കയ്ക്ക് പൊറുക്കാനായില്ല എന്നതാണ് ക്യൂബയോടുള്ള അമേരിക്കൻ ശത്രുതയുടെ തുടക്കം.




സാന്റിയോഡ ഡി ക്യൂബ നഗരത്തിൽ പഴയ ബക്കാർഡി ഓഫ്ഫീ, ഇപ്പോൾ മ്യൂസിയമാണ്.

1895 മേയ് 19-ന് സ്പാനിഷ് ഭടന്മാരുടെ വെടിയേറ്റ മരിക്കുമ്പോൾ മാർട്ടിയ്ക്ക് വയസ്സ് 42. സ്പാനിഷ് പടയുടെ ശക്തി മനസ്സിലാക്കി വിപ്ലവകാരികളുടെ സേന പിൻമാറവേ, സായുധയുദ്ധത്തിൽ മുമ്പൊരിക്കലും പങ്കെടുത്തിട്ടില്ലാത്ത മാർട്ടിയുടെ അശ്രദ്ധമായ ഒരു നിക്കമാണത്രേ അദ്ദേഹത്തിന് വെടിയേൽക്കാനിടയാക്കിയത്.



ടിനിഡാഡ് നഗരത്തിൽ പഴക്കച്ചവടം.


മാർട്ടി എന്ന ബുദ്ധിജീവിയും കാല്പനികനും കവിയും യുദ്ധക്കളങ്ങൾക്ക് യോജിച്ച ആളായിരുന്നില്ല എന്നുവേണം കരുതാൻ. ചിത്രങ്ങളിൽ കാണും പോലെ അദ്ദേഹം തന്റെ മെലിഞ്ഞൊട്ടിയ സ്വപ്നാടകന്റെ മുഖത്തെ കട്ടമീശകൊണ്ട് വിപ്ലവഗാംഭീര്യമുള്ളതാക്കിയെടുത്തതായിരുന്നിരിക്കാം! തുലികയുപേക്ഷിച്ച് പടവാളെടുത്ത മാർട്ടി താൻ തുടങ്ങിവെച്ച സമരത്തിന്റെ എട്ടാം ദിവസം മരിച്ചുവീണു. ക്യൂബക്കാർ പ്രേമിക്കുന്നത് മാർട്ടിയിലെ പരാജിതനും ദുർബലനുമായ ഈ വിപ്ലവകാരിയെയാണ് എന്നെനിക്ക് തോന്നി. കാരണം അവർ സ്വയം മുദ്രലഹൃദയരും സമാധാനപ്രിയരുമാണ്. ക്യൂബക്കാരുടെ പ്രിയങ്കര ദേശസ്നേഹ ഗാനമായ (ദേശീയഗാനമല്ല) ‘**ഗുണ്ടാനമെരാ...**’ (Guantanamera) ആരംഭിക്കുന്നത് മാർട്ടിയുടെ പ്രശസ്തമായ ഒരു കവിതയുടെ ആരംഭവരികളോടെയാണ്; “ഒരു ആത്മാർഥ മനുഷ്യനാണ് ഞാൻ...”



ടിനിഡാഡിൽ ഒരു നൈറ്റ് ക്ലബ്ബ്.

(ലോക പ്രശസ്തരായ ഗായകർ പലവിധത്തിൽ ചിട്ടപ്പെടുത്തി പാടിയിട്ടുള്ള ഗാനമാണിത്. യു-ടുബിൽ അവയിൽ ചിലതു് കേൾക്കാം. ‘ഗുണ്ടാനമെരാ’ എന്നാൽ ഗുണ്ടാനമോയിൽ നിന്നുള്ള പെൺകുട്ടി എന്നർത്ഥം).

മാർട്ടിയുടെ സമ്പൂർണ രചനകൾ 26 വോള്യങ്ങളിൽ പരന്നു കിടക്കുന്നു. അദ്ദേഹത്തിന്റെ ചിന്താശൈലി രുചിക്കാനായിമാത്രം, മൂലഭാഷയായ സ്പാനിഷിൽ നിന്നല്ല, ഇംഗ്ലീഷ് വിവർത്തനത്തിൽനിന്ന്, മലയാളത്തിലേക്കായി കറച്ച് വരികൾ താഴെ കൊടുക്കുന്നു;




ഹവാനയിൽ യുവതികളുടെ തൈവ്വ് സംഗീത സംഘം.

1. കറുത്തവർ എന്ന സ്വാഭിമാനനാമം അനുണ്ടായിരുന്നില്ല.

കവിതകൾ: ഹോസെ മാർട്ടി

(മാർട്ടിയുടെ സ്ഥാനിഷ് മൂലവും അതിന്റെ ഇംഗ്ലീഷ് വിവർത്തനങ്ങളും ഗുൾ ട്രാൻസ്ലേറ്റും ഉപയോഗിച്ചാണ് ഈ ഗദ്യപരിഭാഷ നടത്തിയത്. ഒരു കഥാകൃത്തിന്റെ അവിദഗ്ദ്ധ കരങ്ങളിൽ പെട്ട് ഇതിൽ വന്നിരിക്കാവുന്ന പിഴവുകൾക്ക് ഞാൻ മാത്രമാണ് ഉത്തരവാദി).

വിവർത്തനം: സക്കറിയ



സാന്റാ ക്ലാരയിൽ ചെയുടെ വഴിവക്കിലെ പ്രതിമ.

ഒരാത്മാർഥ മനുഷ്യനാണ് ഞാൻ

പനകൾ വളരുന്ന നാട്ടിൽ നിന്ന്,²
മരിക്കുംമുമ്പ് എന്റെ ആത്മാവിന്റെ കവിതകളെ
ഏല്പിച്ചുകൊടുക്കാൻ ഞാനാഗ്രഹിക്കുന്ന
നാട്ടിൽ നിന്ന്,

വന്ന ഒരാത്മാർഥ മനുഷ്യനാണ് ഞാൻ.³

ഞാൻ എല്ലായിടത്തുനിന്നും വന്നവനാണ്;
എല്ലായിടത്തും പോകുന്നവനും.

കലകൾക്കിടയിൽ ഞാൻ കലയാണ്;

മലകൾക്കിടയിൽ മലയും,

ചെടികളുടെയും പൂക്കളുടെയും
വിചിത്ര നാമങ്ങൾ എനിക്കറിയാം
മാരകവഞ്ചനകളെയറിയാം

ഉദാത്ത ദുഃഖങ്ങളെയുമറിയാം

ഇരുണ്ട രാത്രിയിൽ
സ്വർഗീയ സൗന്ദര്യത്തിന്റെ പരിശുദ്ധ രശ്മികൾ
എന്റെ ശിരസ്സിൽ വന്നു പതിക്കുന്നത്

ഞാൻ കണ്ടിട്ടുണ്ട്.

സുന്ദരികളുടെ തോളുകളിൽ നിന്ന്
ചിരകൾ മുളയ്ക്കുന്നത് ഞാൻ കണ്ടിട്ടുണ്ട്.

ചവർക്കുന്നയിൽനിന്ന് ചിത്രശലഭങ്ങൾ

പറന്നുയരുന്നതും കണ്ടിട്ടുണ്ട്.

അരികിൽ വെച്ച കത്തിയുമായി
ജീവിക്കുന്ന ഒരു മനുഷ്യനെ ഞാൻ കണ്ടിട്ടുണ്ട്,
തന്നെ വധിച്ചവളുടെ പേർ

ഒരിക്കലും പറയാതെ.

ഡ്യൂതിയിൽ, കണ്ണാടിയിൽ കാണംപോലെ,
രണ്ടുതവണ ഞാൻ
എന്റെ ആത്മാവിനെ കണ്ടു.

രണ്ടുതവണ: എന്റെ പാവം

അപ്പൻ മരിച്ചപ്പോൾ;

പിന്നെ അവൾ വിടപറഞ്ഞപ്പോഴും.

ഒരിക്കൽ ഞാൻ വിറച്ചു;
മുന്തിരിത്തോപ്പിന്റെ കവാടത്തിൽ വച്ച്
അക്രമിയായൊരു കടന്നൽ

എന്റെ കുഞ്ഞുമകളുടെ നെറ്റിയിൽ

കത്തിയപ്പോൾ.

ആരും അനുഭവിക്കാത്ത
ഒരുസൗഭാഗ്യം എനിക്ക് ലഭിച്ചു;
എന്റെ വധശിക്ഷാവിധി

നഗരപിതാവ് കരഞ്ഞുകൊണ്ട്

എന്നെ വായിച്ചു കേൾപ്പിച്ചപ്പോൾ.

ദേശങ്ങൾക്കും കടലിനും മീതെ
ഞാനൊരു നെടുവീർപ്പ് കേൾക്കുന്നു.

അതൊരു നെടുവീർപ്പല്ല—എന്റെ

മകൻ ഉണരാൻ തുടങ്ങുന്നതാണ്.

രത്നവ്യാപാരിയിൽനിന്ന്,
ഏറ്റവും നല്ലരത്നം കൈക്കൊള്ളാൻ
പറഞ്ഞാൽപ്പോലും,

പകരം ഞാനെടുക്കുക

ഒരാത്മാർഥ സുഹൃത്തിനെയാണ്.

എന്റെ സ്നേഹം അവനായി
മാറ്റിവെക്കുകയും ചെയ്യും.

മുറിവേറ്റ കഴുകൻ
പ്രശാന്ത നീലാകാശത്തിലേക്ക് പറക്കുന്നത്
ഞാൻ കണ്ടിട്ടുണ്ട്.

വിഷപ്പാമ്പ് അതിന്റെ മാളത്തിൽ
മരിക്കുന്നതും കണ്ടിട്ടുണ്ട്.

എനിക്കറിയാം—ലോകം ക്ഷീണിതമായി
നിശ്ചലതയ്ക്ക് വഴങ്ങുമ്പോൾ
സൗമ്യമായ അരുവി അഗാധനിശ്ശബ്ദതയുടെ മർമരം

ഉയർത്തുന്നത് കേൾക്കാനാവും.

എന്റെ വാതിൽക്കൽ പതിച്ച
മൃതിയടഞ്ഞ നക്ഷത്രത്തെ
പേടിച്ചും ആനന്ദിച്ചും

ഡൈര്യം പൂണ്ട ഒരു കരത്താൽ
ഞാൻ തൊട്ടിട്ടുണ്ട്.

എന്റെ രുദ്രമായ ഹൃദയത്തിൽ
വിങ്ങുന്ന വേദനയെ ഒളിപ്പിച്ചിട്ടുണ്ട്.
അടിമപ്പെട്ട ഒരു ജനതയുടെ

ഈമകൻ അതുമായി,

നിശ്ചലനായി, മരിച്ചവനായി ജീവിക്കുന്നു.

എല്ലാം സുന്ദരവും സുസ്ഥിരവുമാണ്.
എല്ലാം സംഗീതവും സമചിത്തതയുമാണ്.
എല്ലാം, രത്നക്കല്ലിനെപ്പോലെ,

പ്രകാശിക്കുംമുമ്പ് കരിക്കട്ടയുമാണ്;

വിഡ്ഢിയെ സംസ്കരിക്കുന്നത്
വൻ ആഡംബരത്തോടെയും
വിലാപത്തോടെയുമാണെന്ന്

എനിക്കറിയാം;

ലോകത്തിലെ ഒരു പഴവും

ശവപ്പറമ്പിലേതിനോട് ഒക്കിലൂ
എന്നും.

ഞാൻ നിർത്തുന്നു; ഞാൻ

മനസ്സിലാക്കുന്നു;

ഞാൻ കവിയുടെ മോടികൾ

എടുത്തുകളയുന്നു.

എന്റെ ജ്ഞാനത്തിന്റെ തൊപ്പി
ഒരു ഉണക്കമരക്കമ്പിൽ തൂക്കിയിടുന്നു.

(Versos Sencillos, Simple Verses, 1891)

2. കൃബ്ധ പനകളുടെ നാടാണ്.
3. ഈ വരികളാണ് “ഗുണ്ടാനമെരാ” എന്ന ഗാനത്തിൽ തുടക്കത്തിൽ പ്രത്യക്ഷപ്പെടുന്നത്.

വെണ്ണക്കൽ ഇടനാഴികൾ

വെണ്ണക്കൽ ഇടനാഴികളെപ്പറ്റി
ഒരു സ്വപ്നം!
അവിടെ ദൈവിക നിശ്ശബ്ദതയിൽ
വീരനായകന്മാർ വിശ്രമം കൊള്ളുന്നു.
രാത്രിയിൽ ആത്മാവിന്റെ വെളിച്ചത്തിൽ
ഞാനവരോട് സംസാരിക്കുന്നു.
രാത്രിയിൽ!

അവർ വരികളായി നിൽക്കുകയാണ്.
വരികൾക്കിടയിലൂടെ നടക്കാം.
കല്ലുകൊണ്ടുള്ള കൈകളെ ചുംബിക്കാം
അവർ അവരുടെ
കൽക്കണ്ണുകൾ തുറക്കുന്നു.
കൽച്ചുണ്ടുകൾ അനക്കുന്നു.
കൽത്താടികൾ വിറപ്പിയ്ക്കുന്നു.
അവർ കൽവാളുകളിൽ പിടിമുറക്കുന്നു.
അവർ കരയുന്നു.
വാളുകൾ ഉറകളിൽ സ്പന്ദിക്കുന്നു.
നിശ്ശബ്ദം, ഞാനവരുടെ
കൈകളെ ചുംബിക്കുന്നു.

ഞാനവരോട് സംസാരിക്കുന്നു
രാത്രിയിൽ!
അവർ വരികളായി നിൽക്കുകയാണ്.
വരികൾക്കിടയിലൂടെ നടക്കാം.

കരഞ്ഞുകൊണ്ട്
ഞാനൊരു പ്രതിമയെ കെട്ടിപ്പിടിച്ചു.
“പ്രതിമേ! അവർ പറയുന്നത്
നിന്റെ പുത്രന്മാർ നിന്റെ രക്തം
അവരുടെ യജമാനന്മാരുടെ
വിഷം പുരട്ടിയ പാനപാത്രങ്ങളിൽനിന്ന്
കുടിക്കുന്നുവെന്നാണ്.
അവർ തെമ്മാടികളുടെ ചീഞ്ഞ ഭാഷ
പറയുന്നു.
രക്തം പുരണ്ട
മേശപ്പുറത്ത് അവരുമായി
നിന്ദയുടെ അപ്പം പങ്കുവെക്കുന്നു.
അവർ അർഥമില്ലാത്ത വാക്കുകളാൽ
അവസാനത്തെ തീപ്പെരിയും
ഇല്ലാതാക്കുന്നു.
പ്രതിമേ! ഉറക്കം പുണ്ട പ്രതിമേ!
പറയപ്പെടുന്നത്
നിന്റെ വംശം മരിച്ചുകഴിഞ്ഞുവെന്നാണ്”.

ഞാൻ ആലിംഗനം ചെയ്ത വീരനായകൻ
എന്നെ നിലത്തെറിയുന്നു.
കഴുത്തിൽ പിടിച്ച് എന്റെ തല
നിലത്തുരയ്ക്കുന്നു.
കൈയ്യേർത്തുന്നു സൂര്യനെപ്പോലെയുള്ള
കൈയ്യേർത്തുന്നു.
വെണ്ണക്കൽ മാറ്റൊലിക്കൊള്ളുന്നു.
വെളുത്ത കൈകൾ അരവാർ
തേടുന്നു.
വെണ്ണക്കൽ മനുഷ്യർ
ചാടിവരുന്നു.

(Versos Sencillos, Simple Verses, 1891)



സാന്റിയാഗോ ഡി ക്യൂബയിൽ ഒരു പാതയോര സംഗീതസന്ധ്യ.

പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: <info@sayahna.org>.
- പ്രതികരണങ്ങൾ <info@sayahna.org> എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.